

# Ngwuja'ri ngwanni ngwullu je Yuwana gi'ra tä'r'il Äni kitabanu

Ngwuja'ri ngwee ngwobla goranu ngwullu je 'to mbumbu gwani Yuwana gwuru doo'ra dükäjäär je. Nginde gwuru gwe'te gwe'te gwanni gwullu ngwuja'ri ngwudi gitab gidi Yuwana gi'ra rom. Ngwüllijing je dimaada düngün dani Gayuj (1.1). Yuwana gwujayanu ndi 'dingini ndi ari Gayuj gwuru ligor le'te pu ndi gwuji gay gidi ngwuja'ri ngwanni ngwuru 'didanu. (1.3-4).

Yuwana gwürtädi Gayujing ndi ari gwati gendaci ngwīkirījinä guy ngwanni gwati elellalu ndi ondaci ngwūjū aar je enggaci ngwuja'ri ngwudi Ngwaalu (1.5). Nginde gwor'temaja Gayujing ndi gwuji gora gidi Dīmītīri ganni gijaw (1.12). Ngwugirniya kur gani Dīyūtrībūj gwanni gwati ondaji ngwuja'ri ngwa'ti indī kayalu ating 'donya ndi gwä'rī ngwīkirījinä ngwu'ter (1.9-10).

## **Yajang yidi ngwuja'ri**

1. Aganni (1.1-4)
2. Ndi gwä'rī ngwīrnū (1.5-8)
3. Dīyūtrībūj gwuki ngwäy (1.9-10)
4. Gwuji yi'ral yanni yijaw (1.11-12)
5. Aganni gwudi mī'rä (1.13-15)

*Aganni*

<sup>1</sup> Ngwuja'ri ngwee ngwīndī 'dūnggūny gwanni gwuru mbumbu, ngwūkācī nje guru giru dimaad dūny gani Gayuj gwanni gwati nyi āmnī 'didanu.

<sup>2</sup> Gwani dimaad dūny, nggwati otaci Ngwaalin-galu ndi ari nga jayi nga mbuji lingina lijaw na 'to aar ang yi'ral 'dar ilijī kayalu anaku lingīdī nyi gu ndi ari nga nggwo gwujaw gīlīgī'rīm.

<sup>3</sup> Nggwujayanu gwulleney ndi 'dingini ngweengga ngwanni ngwīndī 'danggalu aar nyi ondaci jici gwe gwunga gwani 'di'danu anaku ata gu elelle elelleng gwanni gwuru 'didanu yomon 'dar.

<sup>4</sup> Yere ya'ti yanni yati nyi gābīcī nyi jayi liguri nono 'dingining gwūny ndi ari yījī yūny giyo yati elelle yi'ral ye yanni yiru 'didanu.

### *Yuwana gwürtādī Gayujing*

<sup>5</sup> Gwani dimaad dūny, nga nggwo gwujica yiiralu yanni yata je ārrījī ngwengga 'di ma aar ni ru ngwūjī ngwuru ngwūrñū ngwa'ta je lingīdī.

<sup>6</sup> Ngindenga lima ondaci gi'donga gidi Ngwaalu nggee, āmnī gwe gwunga gwanni gwāmnā je gwe. Yijaw Ngwaalu ngaa je gendaci guy ngaa je ge'ta kay aar ele gora gijaw.

<sup>7</sup> Yiru yani ngwūrīny ngwudi Yicu Kirictu ngwūgābīcā je aar 'tū poor, aar 'donya ndi geraci ngwūjū guy ngwā'tūdī ngwīkīrījīn.

<sup>8</sup> Alanga lanni liru yījī yidi Ngwaalu, la ar je be gī'tījī yīrñū lanni liru gu no, nunnu ar le apajidi yiiranu yanni yiru 'didanu.

### *Diyütrībūj na Dimitruj*

<sup>9</sup> Äny gwüllijä gi'donga gidi Ngwaalu ngwuja'ri ngwee a be Diyütribüj, gwanni gwati minä ndi ru gi'ra gi'ra, gwa'ti ar le äti apajiding.

<sup>10</sup> No, manari nggwuma ila nggwa je be enggaci yi'ral 'dar yanni yärrüng je, gwati nje äniiji nono yi'ral ye yanni yiki gikidang na yi'duru ye yanni yating je ondaji. A be giyee ya'ti onyadu 'dünggüngün, nginde gwati 'ti ülläjä ngwenggalu yirnü ating etaci ngwengga ngwanni ngwubupa ndi ülläji ngwenggalu yirnü 'dunu 'denggen, ating minä gay ngwuje linynyi ngwuje 'tüyü ki'doonganu.

<sup>11</sup> Gwani dimaad düny, aa'ti nga gwäditäni giyi'ral yanni yiki nga be äditäni giyi'ral yanni yijaw. Gwanni gwati ärrä yi'ral yanni yijaw, gwuru gwudi Ngwaalu. Gwanni gwati ärrä yi'ral yanni yiki gwuma 'ti änggädi Ngwaalinga.

<sup>12</sup> Lonyadu londaja yi'ral yijaw gidiweengga dani Dimitruj, 'di yi'ral yanni yiru 'didanu 'dünggüngün yinggida ndi ari gwuru diiji dijaw. Änyängä 'to, gwaru nyii gwe yi'ral yijaw yanni yärrüng je na ngaa lilingidi gu ndi ari yanni yondaji nyii ye gwani nginde, yiru 'didanu.

### *Mi'rä*

<sup>13</sup> Äny gwäti ngwuja'ri ngwonyadu nda je üllijä a be ngwa'ti ngwa je üllijä galam ge a yebo ye yidi galam.

<sup>14</sup> Äny nggwo gwuge'ta gi'to nda je engga, a la be ondaji, nggwa je ondaci ngwäyälü ngwulem ngwe ngwüny.

<sup>15</sup> Ara je gu adatalu ji. Ngwumaad ngene,  
ngwaganna je. Aganna ngwumaada ngeno  
ngwüriny ngwe.

**Laro Bible (Bible)**  
**Laro NT**

copyright © 2020 Wycliffe Bible Translators, Inc.

Language: (Laro)

Contributor: ECS Diocese of Khartoum Translation Department

This text box needs to have content for PT9 to upload is to the DBL.  
All rights reserved.

2020-11-19

---

PDF generated using Haiola and XeLaTeX on 25 Aug 2024 from source  
files dated 29 Jan 2022

80c639f7-4569-5ffa-a77d-5df4c223631f